



## 2018-2019 లో మకరరాశి ఫలితములు

ఆదాయం - 8      వ్యయం - 14      రాజ - 4      అవ - 5

ఉత్తరాషాఢ 2, 3, 4 పాదములు, శ్రవణం 1, 2, 3, 4 పాదములు, ధనిష్ఠ 1, 2 పాదముల యందు పుట్టినవారు “జో, జా, జీ, జూ, జే, ఖా, గా, గీ” అను అక్షరములు తమ పేరునకు మొదట గలవారు మకరరాశికి చెందినవారు.

## 2018-2019 సంవత్సర ఫలితములు

**మకరరాశి :** ఈ మకరరాశివారికి ఈ సంవత్సరం అనుకూలంగా ఉంటుంది. వ్యయంలో శనిగ్రహ సంచారం, దశమ, ఏకాదశంలో గురుగ్రహ సంచారం, సప్తమంలో రాహుగ్రహ సంచారం, గురుశుక్ర మౌఢ్యమిలు, రవిచంద్ర గ్రహణాలు ప్రధానమైన ఫలితాలను నిర్దేశిస్తున్నాయి. ప్రతిపనికి ఎంతో కష్టపడితే గానీ ఫలితం లభించదు. జ్యేష్ఠ సంతానం వల్ల చికాకులు ఏర్పడతాయి. ఆర్థికపరిస్థితి సర్దుబాటుతోనే నడుస్తుంది. మీరు అనుకున్న కార్యక్రమాలకు మీరు అనుకున్న బడ్జెట్ దాటిపోతుంది. కుటుంబపరంగా ఆర్థికభారం అధికం అవుతుంది. వృద్ధులు, పెద్దల సంక్షేమానికి ఎక్కువగా ఖర్చు చేయవలసి వస్తుంది. విద్య, పోటీపరీక్షలు, విదేశీయానం, విదేశాలలో చదువుకోవడానికి చేసే ప్రయత్నాలు ఫలిస్తాయి. గ్రీన్ కార్డ్ కోసం ప్రయత్నం చేసే వారికి సానుకూల ఫలితాలు వస్తాయి. సంతాన పురోగతి కోసం గట్టిగా ప్రయత్నిస్తారు. వాళ్ళను మంచి మార్గంలో పెట్టడానికి సన్నిహితుల సహాయసహకారాలు తీసుకుంటారు. పిల్లలు అనుకున్న పురోగతి సాధిస్తారు. మీ సంతానంలో ఒకరు పోటీపరీక్షలలో విజయం సాధిస్తారు, మంచి ఉద్యోగం సాధిస్తారు. కొనుగోలు చేసిన స్థిరాస్తుల విలువ పెరిగినా వాటిని అమ్మడానికి వీలులేని పరిస్థితి ఏర్పడుతుంది. ప్రతి విషయంలోనూ ఇంట్లో వాళ్ళ జోక్యం అధికం అవుతుంది. జోక్యానికి అడ్డుకట్ట వేస్తే విభేదాలు, తగాదాలు, ప్రశాంత వాతావరణం లోపిస్తుంది. అందుకే నూటికి 90% మీరే సర్దుకుపోతారు. బలవంతులు, సమర్థులు అని నమ్మి కొంతమందితో కలిసి మీరు చేసే వ్యాపార వ్యవహారాలలో చేదు అనుభవాలు ఎదురవుతాయి. సంస్థ పూర్తిగా దివాళా తీయకముందే తెలివిగా తప్పుకుంటారు. మీరు ఊహించనటువంటి వ్యాపారంలోనే లాభాలు వస్తాయి. ఎంతోకాలంగా అనుకుంటున్న గృహనిర్మాణం ఈ సంవత్సరం ముడిపడుతుంది. ముఖ్యమైన సభలలో ముఖ్య అతిథిగా పాల్గొంటారు. ప్రజాసంబంధాలు పెంచుకుంటారు. బరువైన బాధ్యతలను దించుకోగలుగుతారు. వివాహాది శుభకార్యాల విషయంలో మీ మనోవాంఛ నెరవేరుతుంది. అవివాహితులైనవారికి ఈ సంవత్సరం వివాహకాలం. కొన్ని సంబంధాలు దగ్గర వరకు వచ్చి ఆగిపోయినా చివరకు మంచి సంబంధమే కుదురుతుంది. శుభకార్యాలకు మీరు ఊహించిన

**కష్టాలు పడకుండా ఎవరూ ఉత్తములు కాలేరు.**

దానికంటే రెట్టింపు ఖర్చు అవుతుంది. చేబదుళ్ళు, ఋణాలు తప్పనిసరి అవుతాయి. నూతన వ్యాపారం నెలకొల్పడానికి బ్యాంక్ ద్వారా భారీ రుణం కోసం ప్రయత్నిస్తారు, రుణాలు మంజూరు అవుతాయి. భాగస్వామ్య వ్యాపారంలో జరుగుతున్న మోసాలను గ్రహించి నమ్మకద్రోహాలను సాగనంపుతారు. అయితే ఈ ప్రక్రియ కొంత ఆలస్యం అవుతుంది. ఇతరుల పేరుమీద చేసే వ్యాపారాలు మీరు చేసే బినామి వ్యాపారాలు లాభిస్తాయి. వ్యాపారసంస్థలను విస్తరింపజేయటమే ధ్యేయంగా దివారాత్రులు కష్టపడతారు, అనుకూల ఫలితాలు సాధిస్తారు. భాగస్వామ్య వ్యాపారాలలో మీ షేర్లు తగ్గించుకుంటారు. కోళ్ళ ఫారాలు, పశువుల పెంపకం, ఫారిన్ కొలాబరేషన్ కంపెనీలతో లావాదేవీలు మొదలగునవి లాభిస్తాయి. ఆకస్మిక ధన ప్రాప్తి కలుగుతుంది. అంతరాత్మసాక్షికి విరుద్ధంగా ఇష్టంలేని వ్యక్తులతో కలిసి పని చేయవలసి వస్తుంది. అక్కడ కూడా మీ శక్తిసామర్థ్యాలు గుర్తించబడతాయి, ప్రఖ్యాతి లభిస్తుంది. అయితే ఇదంతా మీ మనస్సుకి నచ్చని విషయం. ఈ పోటీ ప్రపంచంలో నిలద్రొక్కుకోవడానికి, కుటుంబాన్ని పోషించుకోవడానికి ముఖ్యంగా పిల్లల ఎదుగుదలకు గట్టిపునాది వేయడానికి అందుకు అవసరమైన ధనం కోసం సిద్ధాంతాలని ఫణంగా పెట్టవలసి వస్తుంది. ఉద్యోగంలో ప్రమోషన్ వస్తుంది. నిరుద్యోగులైనవారికి మంచి ఉద్యోగం లభిస్తుంది. లోహపు వ్యాపారాలు, స్టేషనరీ వ్యాపారాలు, హోటల్ వ్యాపారం, మద్యం, మాంసం, ఆహారధాన్యాలు, నూనెకు సంబంధించిన వ్యాపారాలు మొదలైనవి కలిసి వస్తాయి. విడిపోవాలని నిర్ణయించుకున్న భార్యాభర్తలు చట్టపరంగా విడిపోవడం జరుగుతుంది. కొంతమంది విషయంలో పెళ్ళి చేదు అనుభవంగా మారుతుంది. ద్వితీయ వివాహయాత్రలు ఫలిస్తాయి. చేజారిపోయిందనుకున్న ఒక ఆస్తి తిరిగి మీ చేతికి వస్తుంది. మీరు పడుతున్న కష్టాన్ని పిల్లలు గుర్తిస్తారు. ప్రేమానురాగాలతో మీ పట్ల ప్రవరిస్తారు. ఈ రకమైన సంఘటనలు మీ భావోద్వేగానికి, మానసిక ఉల్లాసానికి కారణం అవుతాయి. విహారయాత్రలు, తీర్థయాత్రలు మానసిక సంతోషానికి కారణం అవుతాయి. ఆధ్యాత్మిక విషయాలపట్ల ఎక్కువగా ఆకర్షితులవుతారు. దొంగస్వామీజీల వల్ల నష్టపోతారు. ట్రాన్స్‌పోర్ట్ వ్యాపారం లాభిస్తుంది. సమాజంలో ఉన్నతస్థాయి కలిగి మహోన్నతమైన భావాలు కలిగిన వ్యక్తులతో కొంతకాలం కలిసి పనిచేస్తారు. వాళ్ళకు మీరు సన్నిహితులు అవుతారు. ఇది మీకు ఎంతో సంతృప్తికరంగా మారుతుంది. దైవానుగ్రహం ఉంటే ఏదైనా సాధ్యమే అని కాలం మరోసారి రుజువు చేస్తుంది. ప్రతిరోజు “నాగసింధూరంలో నీళ్ళు కలిపి నుడుటన ధరించడం వలన నరదిష్టి తగలకుండా ఉంటుంది, జనాకర్షణ ఏర్పడుతుంది. విద్యార్థినీ విద్యార్థులు అప్లికేషన్స్ పెట్టేటప్పుడు జత చేయవలసిన కాగితాల విషయంలో జాగ్రత్త వహించాలి. విద్యార్థినీవిద్యార్థులు “మేధాదక్షిణామూర్తి” రూపు ధరించాలి. చట్టపరమైన చిక్కుల్లో ఉన్న మీ సన్నిహితులను కాపాడవలసిన బాధ్యత మీపై పడుతుంది. స్నేహితుల కోసం, సన్నిహితుల కోసం, బంధువుల కోసం మీ ధనాన్ని, పరపతిని ఉపయోగించవలసి వస్తుంది. స్థాయి తక్కువ మనుషులతోటి, కర్మోటకులతోటి వ్యవహారాన్ని నడిపించవలసి వస్తుంది. మీరు చెప్పిన జాగ్రత్తలు మొత్తం తుంగలో త్రొక్కినందుకు తగిన ఫలితమే లభించిందని మీ వాళ్ళు బాధపడతారు. లంచాలు ఇవ్వడం మీకు ఇష్టం లేకపోయినా సమాజంలో అదొక భాగం అవుతుంది. మీ వేదనకు కారణం అవుతుంది. మీ క్రియేటివిటీతో రూపొందించిన సీరియల్స్, డాక్యుమెంట్స్ మంచి ఆదరణకు నోచుకుంటాయి. కార్యాలయాల్లో ఇతరుల అసమర్థత మీ

**వివేకంతో చదవడం వల్లనే పరిపక్వత లభిస్తుంది.**

పాటిట వరం అవుతుంది. ముఖ్యమైన బాధ్యతలు, అధికారాలు మీ చేతికి అప్పగించబడతాయి. దీర్ఘకాలిక ఆరోగ్య సమస్యలు ఇబ్బంది పెడతాయి. ఆయుర్వేద వైద్యం వల్ల ఉపశమనం లభిస్తుంది. కాంట్రాక్టులు, సబ్ కాంట్రాక్టులు లాభిస్తాయి. ఉద్యోగంలో అధిక శ్రమ, అబద్ధాలు చెప్పి పని తప్పించుకునే సిబ్బంది వలన ఇబ్బంది కలుగుతుంది. కొన్ని సందర్భాలలో విశ్రాంతికి సమయం ఉండదు. అందివచ్చిన అవకాశాలను సద్వినియోగం చేసుకోవడానికి శారీరకంగా, మానసికంగా శ్రమిస్తారు. సమయానికి ఆహారం, నిద్ర అవసరం అని గ్రహిస్తారు. కానీ ఆచరణలో పెట్టలేరు. అనుకున్న పురోగతి సాధిస్తారు, శుభకార్య చర్యలలో ఫలప్రదమైన ఫలితాలు వస్తాయి, అయితే మంచి అవకాశాలు వచ్చినా సంతృప్తిపడని ఇంట్లో వాళ్ళతో మీకు ఇబ్బందులు వస్తాయి. మీరు తెచ్చిన సంబంధాలు ఇంట్లో వాళ్ళకు నచ్చవు. సొంతవాళ్ళుగా భావించిన వ్యక్తులు మీ దగ్గర రహస్యాలను దాచటం మీ కోపానికి కారణం అవుతుంది. సంవత్సర ద్వితీయార్థంలో భూమి, వాహన సంబంధమైన విషయాలు కొనుగోలు, అమ్మకాలకు సంబంధించిన వ్యవహారాలు లాభిస్తాయి. గతంలో ఆగిపోయిన ఒక అమ్మకం వల్ల ప్రస్తుతం లాభం పొందుతారు. ఆశించిన వాటిపై అంతగా లాభాలు రావు. యాదృచ్ఛికంగా చేసిన కార్యక్రమాల వల్ల ప్రయోజనాలు ఎక్కువగా వస్తాయి. గతంలో మీపై వచ్చిన ఆరోపణల తాలూకు కోర్టుకేసులలో మీకు సానుకూలంగా తీర్పు వస్తాయి. దీనివల్ల మీకు రావలసిన ఒక పెద్ద ప్రయోజనం దక్కతుంది. సమాజంలో ఉన్నతస్థాయికి ఎదిగి కోట్ల కొద్దీ ధనం సంపాదించి అష్టైశ్వర్యాలు అనుభవిస్తున్న ఈ పరిస్థితిలో, ఈ శుభ సమయంలో మీ ఉన్నతిని చూసి పొంగిపోయే ఆత్మీయుడు, రక్తసంబంధీకుడు శాశ్వతంగా, ఆకస్మికంగా ఈ లోకం విడిచి వెళ్ళిపోవడం మీ మానసిక వేదనకు కారణం అవుతుంది. వైరాగ్యం, నైరాశ్యం, నిరుత్సాహం అవరిస్తాయి. స్త్రీ సంతానం పట్ల విశేషమైన ప్రేమ చూపుతారు, ప్రత్యేకమైన శ్రద్ధ చూపుతారు. దీనికి మీ బంధువుల నుంచి నిరసన వ్యక్తం అవుతుంది. వాళ్ళ ఈర్ష్యవేషాలు స్పష్టంగా బయటపడతాయి. అయినవాళ్ళతో సంబంధాలు చేసుకోవాలన్న మీ నిర్ణయాన్ని మార్చుకుంటారు. విందువినోదాలకు కొంతకాలం దూరంగా ఉండాలని నిర్ణయించుకుంటారు, క్రమశిక్షణా యుతమైన పద్ధతులలో నడుచుకుంటారు. మీలో వచ్చిన మార్పుకు కుటుంబ సభ్యులలో ఆనందం వెల్లివిరుస్తుంది. వెన్నునొప్పి, కీళ్ళనొప్పులు ఇబ్బంది కలిగించవచ్చు. చిన్నచిన్న కలహాలు ఆత్మీయుల మధ్య విభేదాలు చికాకు కలిగిస్తాయి. మహత్తరమైన కార్యాలు సాధించడానికి మహోన్నతమైన వ్యక్తుల సహకారం అవసరం లేదని సామాన్యులతో కలిసి ఆ కార్యాలను సాధించవచ్చని నిరూపిస్తారు. గతంలో ఫైనాన్స్ కంపెనీల్లో మీరు దాచిన ధనం కొంతవరకైనా వస్తుందని భావిస్తారు. కానీ ఒక్క రూపాయి కూడా మీ చేతికి రాదు. మధ్యవర్తులే మింగుతారు. ప్రభుత్వాలవల్ల కానీ, చట్టాలవల్ల కానీ మీకు ఏ మాత్రం లాభం కలుగదు. ఏ దేవుడికైనా, దేవతకైనా అభిషేకం చేసేటప్పుడు మహాతీర్థం పొడిని కొద్దిగా ఉపయోగించండి. ఎలాంటి అభిషేకానికైనా ఈ మహాతీర్థం పొడిలో కొద్దిగా నీళ్ళు కలిపి అభిషేకం చేయండి. ఈ మహాతీర్థం పొడిలో 17 రకాల దేవతా ప్రీతికరమైన వనమూలికలు కలుస్తాయి. మహాతీర్థం పొడితో చేసే అభిషేకాలు, పూజలు మంచి ఫలితాలనిస్తాయి. దీనివల్ల సౌఖ్యం, సంతోషం కలుగుతాయి. రాజకీయ ఎదుగుదల సంతృప్తికరంగా ఉంటుంది. కుల, మత, వర్గ, వైషమ్యాలు పరోక్షంగా లాభిస్తాయి. అభిమానించి నెత్తిన పెట్టుకున్న పెద్దలు నిష్కారణంగా దూరంగా ఉంచుతారు.

తల్లిని, ధరణిని నమ్మిన వారు చెడరు.

ఎందుకు దూరంగా ఉంచారో ? కారణాలు తెలియక మనోవేదనకు గురి అవుతారు. మీలో పట్టుదల, ప్రతీకారవాంఛ పెరుగుతుంది. ఎవరి సహకారం లేకుండానే పురోగతి సాధించాలని నిర్ణయించుకుంటారు. ఆత్మీయులతో చిన్న చిన్న వ్యక్తులతో కలిసి వ్యాపారకూటమిని ప్రారంభిస్తారు. మీ తెలివితేటలూ, కృషి వల్ల వ్యాపారం వృద్ధి చెందుతుంది. అందరి కళ్ళూ మీ వైపే ఉన్నాయని గ్రహించండి. ఏ చిన్న పొరపాటు చేసినా పెద్ద స్థాయిలో పరిహారం చెల్లించుకోవాల్సి ఉంటుందని గ్రహించండి. ఉన్నతస్థానంలో ఉన్న స్త్రీల వల్ల లాభపడతారు. సహోదర సహోదరీ భావంతో కొందరు స్త్రీలు మీకు చేసిన మేలు వక్రించబడుతుంది. ప్రైవేటు కంపెనీలో పనిచేసేవారు తరుచూ ఉద్యోగం మారవలసిన పరిస్థితి ఏర్పడుతుంది. వృత్తిపరంగా స్థిరత్వం ఉండదు. అయితే ఈ నేపథ్యంలో కొన్ని మంచి అవకాశాలు కలిసివస్తాయి. తల్లిదండ్రులు, పెద్దల పట్ల ఎంత విధేయతగా ఉన్నా వాళ్ళు చెప్పిన పనులన్నీ చేసినా వాళ్ళ అభిమానాన్ని సంపూర్ణంగా పొందలేకపోతారు. ఇది మీ మానసిక అసంతృప్తికి కారణం అవుతుంది. సంతాన పురోగతి బాగుంటుంది. విద్యాపరంగాను, పోటీపరీక్షలలోను వాళ్ళ పురోగతి బాగుంటుంది. సంతాన పురోగతికి విశేషంగా ధనాన్ని ఖర్చు పెడతారు. దైవం మేలు చేస్తాడు. సంతాన విషయంలో మీ ఆశలు నెరవేరుతాయి. సంతానంలో ఒకరు అక్కరకు వస్తారు, మరొకరి సంపాదన మొదలవుతుంది. కుటుంబంలో బంధువుల అతి జోక్యానికి అడ్డుకట్టవేస్తారు. కుటుంబ వాతావరణం ప్రశాంతంగా ఉండటానికి అధికంగా శ్రమిస్తారు. స్థిరాస్తులకు సంబంధించిన విషయాలు మీకు అనుకూలంగా ఉన్నప్పటికీ లిఖితపూర్వక ఒప్పందాలకు నోచుకోవూ. పూర్తి అయ్యాయి అనుకున్న పనుల విషయంలో మళ్ళీ చర్చలు, వివాదాలు, వాగ్వివాదాలు చోటు చేసుకుంటాయి. ఆత్మీయవర్గంతో ఘర్షణలు పడకూడదని ఎంతగానో ఓర్పు వహిస్తారు. అయినా మీ సహనానికి పరీక్షలు ఏర్పడతాయి. ఘర్షణలు అనివార్యం అవుతాయి. సహోదరవర్గంలో ఒకరు మీకు అండగా నిలుస్తారు. వ్యాపార సంబంధమైన లావాదేవీలలో మీ భాగస్వాముల తొందరపాటు వల్ల కొన్ని చేదు అనుభవాలు ఎదురవుతాయి. శక్తిసామర్థ్యాలు ఏమాత్రం లేని, పనికిమాలిన వ్యక్తులు రాజకీయ పరపతి వల్ల అర్హత లేని ప్రయోజనాలు పొంది మీపై పెత్తనం సాగిస్తారు. ఇది మీకు ఇబ్బంది కలిగించే అంశంగా మారుతుంది. ఆత్మీయులు లేక రక్షణసంబంధీకులతో విరోధం పెరిగి తెగతెంపులు చేసుకునే పరిస్థితులు ఏర్పడతాయి. పాదాలు, మోకాళ్ళ నొప్పులు మొదలైన కీళ్ళ రోగాలు ఇబ్బంది పెట్టవచ్చు. శ్రమించినవాడికి, దొంగకు ఒకే విధమైన సన్మానం లభించడం మీరు సహించలేరు. మీకు లభించిన కీర్తిని, ప్రయోజనాన్ని త్యాగం చేస్తారు. అసమర్థులతో కలిసి అందలం ఎక్కడం కన్నా నడిచి వెళ్ళడమే మేలు అని భావిస్తారు. మీరు నమ్మిన సిద్ధాంతాలకు తిలోదకాలు ఇవ్వడం మీ వల్ల కాని పని అని గ్రహిస్తారు. ఎదుటివాళ్ళ వ్యూహం, మనస్సు గ్రహించి ఎత్తులకు పై ఎత్తులు వేస్తారు. మీ పంతం నెగ్గించుకుంటారు. రాజకీయంగా మీ వల్ల నష్టపోయామని భావించిన వ్యక్తులు మిమ్మల్ని కొన్ని ఇబ్బందులకు గురిచేస్తారు. రాజకీయంగా మీ వల్ల లాభం పొందినవారు కొండంత అండగా నిలుస్తారు. ఉద్యోగంలో స్థానచలనం సంభవిస్తుంది. కొత్త ప్రదేశంలో అయినా మీ ఉనికిని, స్థానాన్ని కాపాడుకోగలుగుతారు. పెద్దవాళ్ళతో, సమాజంలో పరపతి కలిగినవాళ్ళతో సత్సంబంధాలు ఏర్పడతాయి. చాలా సందర్భాలలో నిర్వహణమాటమైన మాటలు, చేతలు మిమ్మల్ని రక్షిస్తాయి. రాజకీయ, సామాజిక సేవారంగాలకు సంబంధించిన పదవులు లభిస్తాయి.

సోమరితనం అసమర్థతకు దారితీస్తుంది.

ప్రతిష్ఠాత్మకమైన సదస్సులు, విందులు నిర్వహించి, సమావేశాలు నిర్వహించి మీ కార్యదక్షతను నిరూపించుకుంటారు. సహకరించని కుటుంబసభ్యులను పట్టించుకోకుండా పొదుపు చేస్తారు. అమ్మకాలు, కొనుగోళ్ళకు సంబంధించిన వ్యవహారాలు ముడిపడతాయి. అనూహ్యమైన మంచి ఫలితాలు వస్తాయి. మిమ్ములను ఇబ్బందిపాలు చేస్తూ శత్రువర్గానికి మీ ఆత్మీయవర్గమే వెన్నుదన్నుగా నిలుస్తుంది. ఇందువల్ల కొందరితో శాశ్వత విరోధం తప్పదు. వ్యాపారస్తులకు నూతన జి.ఎస్.టి విధానం వల్ల ఇబ్బందులు ఎదురవుతాయి. బ్యాంకు లావాదేవీలు చికాకు పరుస్తాయి. సంవత్సర ప్రథమార్థం కన్నా ద్వితీయార్థం చాలా బాగుంది. విదేశాలలో ఉన్న నిరుద్యోగులకు ఉద్యోగం లభిస్తుంది. పోటీపరీక్షలలో విజయం సాధిస్తారు. రౌడీయజం, దౌర్జన్యాలు, అరాచకాలు విజృంభిస్తాయి, రౌడీయజం మళ్ళీ ప్రాణం పోసుకుంటుంది. పునర్వివాహ ప్రయత్నాలు ఫలిస్తాయి. ఆశించిన లాభాలు, ఫలితాలు మీకు చేతికి అందుతున్న వేళ స్వార్థపరులు మీకు సన్నిహితంగా మెలుగుతారు, చాలా జాగ్రత్త వహించండి. భాగస్వాముల పనితీరుని ఒక కంట కనిపెడుతూనే ఉంటారు. వారిలో లోపం కనపడినప్పుడల్లా హెచ్చరికలు జారీ చేస్తుంటారు. మితిమీరిన ఆత్మవిశ్వాసంతో ఎప్పుడూ వ్యవహరించరు. పరిస్థితులు బేరీజు వేసుకుని సమయానుకూలంగా నిర్ణయాలు తీసుకుని లాభపడతారు. ఎక్కువ జీతం ఇచ్చి నమ్మకమైన అనుచరులను నియమించుకుంటారు. బంగారం, వెండి, విలువైన వస్తువుల భద్రత విషయంలో జాగ్రత్త వహించండి. వాయిదా పద్ధతిలో అవసరం లేకపోయినా కొన్ని వస్తువులు కొనుగోలు చేస్తారు. ఇతరులు ఇచ్చిన చెక్కులు బౌన్స్ అవుతాయి. ఇదే సమస్యగా మారుతుంది. డబ్బులు వసూలు చేసుకోలేరు, వారిపై చర్య తీసుకోలేరు. ఎంతోకాలంగా ఎదురుచూస్తున్న అగ్రిమెంట్స్ పూర్తవుతాయి. నూతన లైసెన్సులు లభిస్తాయి. పాల ఉత్పత్తులకు సంబంధించిన వ్యాపారులకు అనుకూలంగా ఉంది. ఫంక్షన్ హాల్స్ నిర్వాహకులకు మధ్యస్థంగా ఉంది. ఇంటర్నెట్ సెంటర్, వైద్య పరికరాలు అమ్మే వ్యాపారులకు అనుకూలంగా ఉంది. సందర్శించిత నిర్ణయాలు తీసుకుని మీ పెద్దరికాన్ని కాపాడుకుంటారు. సహోదరసహోదరీ వర్గంతో సంబంధ బాంధవ్యాలు బాగుంటాయి. వాళ్ళ అవసరాలకు సహాయపడతారు. పెద్దలు, తల్లిదండ్రుల పట్ల మీ బాధ్యతలు సక్రమంగా నిర్వర్తిస్తారు. అధిక శ్రమ చేస్తారు. మీరు ఊహించని పరిణామాలు ఏర్పడడం వల్ల ప్రత్యర్థుల వ్యూహం వల్ల అంతగా లాభాలు రావు, అయినప్పటికీ మరో రూపంలో ధనం వస్తుంది, ఆ లోటు పూడుస్తుంది. కార్యాలయంలో టీం స్పిరిట్తో పనిచేసి మంచి ఫలితాలు సాధించి ఉన్నతాధికారుల మెప్పు పొందుతారు. పోస్ట్ పెయిడ్ చెక్కులు వివాదస్పదం కాకుండా జాగ్రత్త వహించండి, ఫైనాన్స్ స్కీంలకు, లక్ష్మీద్రాలకు దూరంగా ఉండండి. “స్వార్థం” అనే రెండు అక్షరాల విషయ మాట పవిత్రమైన స్నేహాన్ని విధ్వంసం చేస్తుంది. స్నేహానికి కొత్త భాష్యాలు, వక్రభాష్యాలు చెబుతుంది. స్నేహమంటే వ్యాపారమని, స్వార్థమని తేల్చి చెబుతుంది. ఈ రకమైన అనుభవాలు మీ మనస్సును బాధిస్తాయి. స్నేహం అంటే భయం కలుగుతుంది. సంవత్సర ప్రథమార్థంలో కుటుంబ సంబంధిత విషయాలు అసంతృప్తికి దారితీస్తాయి. గతంలో చెడ్డవారికి చేసిన సహాయానికి గాను ప్రస్తుతం బాధపడవలసి వస్తుంది. ఎవరితో సంబంధం లేకుండా మీరు చేసే ఎగుమతి-దిగుమతి వ్యాపారాలు లాభిస్తాయి. ఈ రాశివారు ఈ సంవత్సరం అఘోరపాశుపత హోమం చేయుట చెప్పదగిన సూచన. అష్టమూలికా గుగ్గిలంతో ప్రతిరోజు ఇంట్లోనూ, వ్యాపార ప్రదేశంలోను ధూపం వేయండి. నిత్యం సర్పదోష నివారణ చూర్ణముతో

ఉపాధ్యాయుడే విద్యార్థికి విలువైన గ్రంథం.

సర్వరక్షా చూర్ణము కలిపి స్నానం చేయండి (తలస్నానం చేయరాదు).

**స్త్రీలకు ప్రత్యేకం :**

ఈ మకరరాశిలో జన్మించిన స్త్రీలకు ఈ సంవత్సరం మిశ్రమ ఫలితాలు గోచరిస్తున్నాయి. వివాహాది శుభకార్యాలు ప్రారంభంలో విసుగు కలిగించినా మధ్యవర్తుల ప్రమేయంతో నిశ్చయం అవుతాయి. వివాహసంబంధమైన విషయాలలో మొండి పట్టుదల కాకుండా కొన్ని విషయాలలో అయినా సర్దుకుపోయే ధోరణి అవలంబించాలి. సంవత్సర ప్రారంభంలో ఆర్థికపరమైన విషయాలు మధ్యస్థంగా ఉన్నాయి. సంవత్సర ద్వితీయార్థంలో ఆర్థికపరిస్థితి మెరుగుపడుతుంది. సంతాన విద్యావిషయాల పట్ల ప్రత్యేక శ్రద్ధ వహిస్తారు. సంతాన పురోగతి బాగున్నా మరింత పురోగతి అవసరం అవుతుంది. సమాజసేవ చేసే అవకాశం కోసం ఎదురుచూస్తారు. ప్రజాస్వామ్య బద్ధంగా ప్రజాసేవ చేసే అవకాశం దక్కుతుంది. దాచుకున్న ధనం, వ్యక్తిగత విషయాలు ఇతరులకు తెలియడం వల్ల చిక్కులు ఏర్పడుతాయి. అంతరంగిక రాజకీయాలు ఇబ్బందికి గురిచేస్తాయి. మీ మనోధైర్యం, నిబ్బరం చాలా మందికి ఆశ్చర్యం కలిగిస్తుంది. అందరికీ మంచి చేసి చిన్న కారణం వల్ల విరోధం అవుతారు. కొన్ని సందర్భాలలో ఆధ్యాత్మిక విషయాల పట్లకూడా నైరాశ్యం, నిరాశ, కోపం కలుగుతాయి. వీటిని అదుపులో ఉంచండి, తప్పక దైవానుగ్రహం లభిస్తుంది. ప్రేమవివాహాలు పురిటిలోనే సంధికొడతాయి (ఇది కొంతమంది విషయంలో మాత్రమే). అవివాహితులకు వివాహకాలం. సంతానం లేనివారికి సంతానప్రాప్తి కలుగుతాయి. ప్రేమవివాహాల పట్ల మీకున్న భ్రాంతి తొలగిపోతుంది (కొంత మందికి మాత్రమే). విదేశాలలో ఉన్న వారికి గ్రీన్ కార్డ్ లభిస్తుంది. ప్రత్యక్షంగా లేక పరోక్షంగా కుటుంబానికి సహాయపడతారు. మీ సంపాదనలో కొంతభాగం దుబారాగా ఖర్చు అవుతుంది. చిన్న విషయాలను అయిన వాళ్ళు అపార్థం చేసుకోవడం మీ మనోవేదనకు కారణం అవుతుంది. మోకాళ్ళ నొప్పులు, కీళ్ళ నొప్పులు బాధిస్తాయి. ఒకప్పుడు మిమ్మల్ని కించపరిచిన వాళ్ళు మీ సహాయం అర్థించే పరిస్థితి వస్తుంది. కక్ష్య సాధింపు చర్యలు చేపట్టక అందరితో మంచి అనిపించుకుంటారు. వాస్తవాలను సమ్మించడానికి అధికంగా శ్రమించాల్సి వస్తుంది. కార్యాలయంలో క్రమశిక్షణ లోపించడం మీకు ఇబ్బందిగా మారుతుంది. ఉద్యోగాలు మారుతారు. పోటీపరీక్షలలో విజయం సాధించి, మంచి ఉద్యోగము సంపాదిస్తారు. కొన్ని కఠినమైన నిర్ణయాలు తీసుకునే పరిస్థితి గోచరిస్తుంది. సంతాన విద్యా విషయమై ఖర్చు అధికంగా సూచిస్తుంది. యోగా, మెడిటేషన్, ప్రకృతివైద్యాల వల్ల అనుకున్న ప్రయోజనాలు సిద్ధించవు. స్వగృహం అనే కల నెరవేరుతుంది. కొద్దిపాటి విలువైన స్థిరాస్తులు కొనుగోలు చేస్తారు. పాత ఋణాలు తీరుస్తారు, కొత్త ఋణాలు చేస్తారు. డాక్టర్లకు, చార్టెడ్ అకౌంటెంట్లకు, మ్యారేజ్ బ్యూరోలు నడిపే వారికి కాలం అనుకూలంగా ఉంది. గైనకాలజీకి సంబంధించిన ఆరోగ్య సమస్యలు కొద్దికాలం ఇబ్బంది పెడతాయి. చీటీల వల్ల, ఫైనాన్స్ వ్యాపారం వల్ల నష్టపోతారు. స్త్రీల వల్ల కొన్ని సందర్భాలలో నిందలు, ఆరోపణలు రావచ్చు. వాటిని సమర్థవంతంగా ఎదుర్కొంటారు. ఆత్మవిశ్వాసంతో, మనోధైర్యంతో చాలా విషయాలు పరిష్కరించుకోగలుగుతారు. దైవానుగ్రహంవల్ల కొన్ని కార్యక్రమాలు వాటికి అవే పూర్తి అవుతాయి. ప్రతి రోజూ ఆరావళి కుంకుమతో, లక్ష్మీ చందనంతో మహాలక్ష్మీ దేవికి పూజ చేయండి. మంచి ఫలితాలు సంప్రాప్తించే అవకాశం ఉంది. అష్టమూలికా తైలంతో, లక్ష్మీతామర వత్తులతో దీపారాధన చేయండి.

**వనిత చదువు ప్రపంచానికే వెలుగు.**

అష్టమూలికా గుగ్గిలంతో ఇంట్లో ధూపం వేయండి. అన్నివిధాలా బాగుంటుంది. సర్పదోష నివారణ చూర్ణముతో సర్పరక్షాచూర్ణాన్ని కలిపి స్నానం చేయండి ప్రశాంతమైన వాతావరణం ఏర్పడుతుంది. ఐఐఐటీ సీటు, మెడిసిన్ సీటు లభిస్తుంది. పోటీపరీక్షలలో కష్టపడి చదవకపోయినా అనుకూలమైన ఫలితాలు వస్తాయి. సెల్ఫ్ డ్రైవింగ్ విషయంలో జాగ్రత్తగా ఉండండి. మీ పేరుమీద ఇతరులు చేసే వ్యాపారాలు అనుకూలంగా ఉంటాయి. మీమీద ప్రేమ లేకపోయినా మీ పేరు కలిసి వస్తుందని అన్ని విషయాల్లో మీ పేరుకు ప్రాధాన్యత ఇస్తారు. జీవితంలోకి ఆహ్వానించి, జీవితాంతం కలిసి ఉండాలని మీరు తలచిన ఓ వ్యక్తి నిజస్వరూపం తెలుసుకుని మానసిక వేదనకు గురవుతారు. ఎవరిని నమ్మాలో ? ఎవరిని నమ్మకూడదో ? ఈ ఒక్క ప్రశ్నకు సమాధానం తెలిస్తే జీవితాంతం సుఖంగా ఉండవచ్చని భావిస్తారు. అందరినీ నమ్మాల్నిన పరిస్థితి, ఎవరినీ నమ్మలేని పరిస్థితి మిమ్ములను ఇబ్బంది పెడతాయి. ఈ భారం, ఈ బాధ్యత, ఈ ఐశ్వర్యం, ఈ సమస్యలు అవలీలగా ఎదుర్కొని మీకు అండగా ఉండాల్సిన ఒక జీవి శాశ్వతంగా దూరమై తీవ్రమైన మనోవేదనకు కారణమవుతుంది. జ్ఞాపకశక్తి కూడా మనిషికి ఒక శాపమే అని భావిస్తారు. విదేశాలలో ఉన్న మీ వాళ్ళు చిక్కుల్లో పడతారు. వాళ్ళ సమస్యల పరిష్కారానికి మీరు ఏమీ చేయలేని పరిస్థితి ఏర్పడుతుంది. దైవానుగ్రహం వల్ల ఈ సమస్య తీరిపోతుంది. ఏది ఏమైనా జానెడు పొట్ట నింపుకోవడానికి ఇన్ని దేశాలు తిరగడం అవసరమా? ఎందుకు వీళ్ళు ఇలా చేస్తున్నారు ? వాస్తవాలను ఎందుకని గ్రహించడం లేదు ? అని పదే పదే బాధపడతారు. మీ బాధను వాళ్ళకు వ్యక్తం చేస్తారు. డాలర్స్ మోజులో ఉన్నవాళ్ళు మీ మాటలు పట్టించుకోరు. ఈ రాశిలో జన్మించిన స్త్రీలకు ఏలిననాటి శని నడుస్తున్న కారణం చేత ఎనిమిది శనివారాలు శనికి తైలాభిషేకం చేయించి, అఘోరపాశుపత హోమం చేయాలి.

మీ వ్యక్తిగత జాతకం గురించి తెలుసుకోవాలంటే సంప్రదించండి.

ఫోన్ : 8466932223 / 4 / 5, 9014126121, యు.ఎస్.ఎ. 5034196489



### ఓం నమోనారాయణ వత్తులు

సర్వదేవ నమస్కారం కేశవం ప్రతి గచ్ఛతి ఆకాశం నుండి జాలువారిని వర్షపు చినుకులు సముద్రంలోనే కలుస్తాయి. ఏ దేవునికి నమస్కరించినా అది శ్రీమన్నారాయణకే చెందుతుంది. ఓం నమోనారాయణ అని ఒక్కసారైన జపించి స్వామికి నమస్కరించి ఓం నమోనారాయణ వత్తులతో దీపారాధన చేస్తే మంచి ఫలితాలు ఉంటాయి. విద్య, ఆరోగ్యం, వివాహం, సిరిసంపదలు ప్రాప్తిస్తాయి. ఈ విషయాన్ని అనేక శాస్త్రాలు, పురాణాలు, ఇతిహాసాలు స్పష్టంగా చెప్పాయి. ఈ వత్తులతో దీపారాధన చేసి వైష్ణవదేవతా అనుగ్రహం పొందండి. వైష్ణవ దేవతలకు ఈ వత్తులతో దీపారాధన చేయటం చాలా మంచిది.

మంచి అలవాట్లను అలవరచుకోవడం సుసాధ్యమే